



SAN LAWRENZ

## MINUTI - LAQGĦAT TAL-KUNSILL

### IS-SEBGĦA KUNSILL

SEDUTA NRU. 18 L-Erbgħa 6 ta' Settembru 2016

Il-Kunsill iltaqa' fl-uffiċċju amministrattiv tiegħu fit-3.00 pm

#### Prezenti:

Noel Formosa	Sindku
Anthony Formosa	Vici Sindku
Franco Buhagiar	Kunsillier
Joseph Cauchi	Kunsillier
Carmen Grima	Kunsillier
Lucienne Haber Aġent Segretarju Eżekuttiv Uxxenti	
Sarah Formosa	Segretarju Eżekuttiv Prospettiva

Il-laqgħa nbdiel b'talba u giet preseduta mis-Sindku.

- 1.0 Approvazzjoni tal-minuti tal-aħħar laqgħa.
- 1.1 Ġew ikkonfermati l-minuti tal-aħħar laqgħa.
- 2.0 Punti mill-minuti

2.1 L-Aġent Segretarju Eżekuttiv informat lil-Kunsill li s-Sinjura Josianne Cassar ma aċċettax il-kariga ta' Segretarju Eżekuttiv. B'direzzjoni tad-Dipartiment, l-Aġent Segretarju Eżekuttiv se jkollha l-kariga ta' Segretarju Eżekuttiv. B'direzzjoni tad-Dipartiment, l-Aġent Segretarju Eżekuttiv se jkollha l-kariga ta' Segretarju Eżekuttiv.. Is-Sinjura Formosa aċċettat din il-kariga u wegħdet li se taħdem id f'id mas-Sindku u l-Kunsilliera għall-ġid tar-raħal u r-residenti. Is-Sindku ta merħba lis-Segretarju Eżekuttiv il-ġdid Sarah Formosa u nforma lill-Kunsill li minn naħha tad-Dipartiment qed issir il-ħidma biex issir l-approvazzjoni uffiċjali u jidher li ser ikun hemm kontinwazzjoni tajba tax-xogħol li kien għaddej. Huwa qal li s-Sinjura Formosa għandha esperjenza tajba tal-Kunsill Lokali, tax-xogħol rikjest u anke tal-liġi. Huwa nforma wkoll li għalkemm is-sinjura Formosa għadha ma daħlitx fil-kariga b'mod uffiċjali, hi qed tiegħu l-leave personali u qiegħda tidhol l-uffiċċju tal-Kunsill kuljum.

Wara l-merħba s-Sindku kompli billi rringrazzja lill-Aġent Segretarju Eżekuttiv uxenti Lucienne Haber tax-xogħol siewi li wettqet mhux biss matul din l-aħħar sena kemm ilha fil-kariga, imma wkoll għall-ħidma tagħha fil-Kunsill għal aktar minn għoxrin sena. Huwa qal li Lucienne illum hija parti mir-raħal mhux biss għaliex ħadmet minn qalbha fl-uffiċċju tagħha ta' Segretarju Eżekuttiv imma wkoll għaliex kienet strumentali fil-bini ta' Kunsill Lokali. Is-Sindku fakkar li hu u Lucienne kienu mill-bidu tal-Kunsill Lokali allura raw Kunsill jinbena u jiżviluppa li minnu gawda r-raħal u l-komunità ta' San Lawrenz. Is-Sindku flimkien ma sħabu l-kunsilliera ipprezentaw rigal u kejk lis-Sinjura Haber sabiex jesprimu l-gratitudni lejha. Is-Sinjura Haber irringrazzajt lil kulhadd u espremiet l-imħabba tagħha lejn ir-raħal u r-residenti u wegħdet li qatt ma hu ser tinsa din l-esperjenza li kellha fir-raħal ta' San Lawrenz.



## SAN LAWRENZ

2.2 Dwar il-Young Enterprise, is-Sindku semma li għadu qiegħed jipprova biex il-kors isir f' Għawdex ukoll, sabiex il-group tagħna ikun jista' jattendi aktar faċilment.

2.3 Dwar ix-xogħol li għaddej fuq il-playingfield, is-Sindku qal li iltaqa' mal-Inġinier Portelli fuq il-post - Triq Nicholas Monsarrat, u ftehm u li l-aħjar mod kif jgħaddu d-dawl huwa li jsir arblu tad-dawl mill-Enemalta fil-bidu tat-triq u b'hekk tinqasam it-triq biss u jgħaddi kollox minn taħt l-art flok minn nofs il-bankini. Din it-trinka issir mill-kunsill u għadna ingibu kwotazzjoni għax-xogħolijiet. Kien hemm qbil dwar dan

2.4 Is-Sindku għaraf lil Kunsill li l-underground bring in sites ta' Triq Nicholas Monsarrat, qegħdin jimtlew ta sikwit u meta navżaw biex jitbattlu, qed jgħaddi tul ta' żmien biex jitbattlu b'konsegwenza li jkun hemm ħafna skart mall-art. Il-Kunsill qabel li nagħmlu agreement biex jitbattlu b'mod frekwenti.

2.5 Dwar l-istess suġġett is-Sindku kompli billi qal li l-bring in sites isaddu u jeħtieġ li tibidel il-parti imsadda. Is-Segretarju Eżekuttiv qalet li se tibgħat għall-kwotazzjoni għax-xogħol meħtieġ.

2.6 Dwar il-proġett tal-pjazza u l-funtana, is-Sindku qal li għandu jiltaqa' ma Joe Grima fi żmien qarib sabiex tkun tista issir stima tax-xogħolijiet għall-pump room li tinsab fil-pjazza.

### 3.0 Korrispondenza

3.1 Intbagħtet emejl mingħand is-sur Joe Fiteni sabiex issiru żewġ traffic humps fi Sqaq nr. 3 ta' San Ċier u oħra f'tarf Sqaq Hobda minħabba sewqan eċċessiv minn karożzi ġejjien mill-Għarb. Il-Kunsill qabel li jagħmel żewġ traffic humps f'dik l-area.

### 4.0 European Mobility Week

4.1 Is-Sindku qara l-programm ta' kif se tkun imqassma l-European Mobility Week. Il-Kunsill qabel li jingħata premju lil dik il-persuna li tagħmel użu minn trasport pubbliku jew minn xi mezz ieħor, mhux karrozza. Din se tkun inizzjattiva biex jittnaqqas l-użu żejjed tal-karożzi fit-toroq. Il-Kunsillier Joseph Cauchi ssuġġerixxa li jingħata premju ta' bus card jew voucher b'somma ta' ħamsin ewro (€50). Il-Kunsill qabel li din idea tajba u li jingħata rigal hekk.

### 5.0 Swejjaq

5.1 Is-Sindki informa li l-arrangamenti għall-edizzjoni tas-Swejjaq li jmiss mexjin tajjeb ħafna. Huwa kompli jgħid li s'issa se jkollna madwar sittax-il parteċipant. Fosthom bejgħ ta' prodotti lokali, qsari u ħxejjex, antikitajiet u divertiment għall-familja kollha. Sar qbil li l-Kunsill għandu jgħib tlett logħbiet kbar għat-tfal biex ikunu ta' attrazzjoni. Għandhom jerggħu jiġu ordnati s-siġġijiet, umbrellel, imwejjed, street artist, wardens u affarijiet oħrajn. Sar qbil ukoll li għandhom isiru reklami bi ħlas fuq l-RTK, Għawdex Illum, u Facebook. Is-Sindku informa li twaħħlu diversi tabelli madwar Għawdex u li ppubblika stqarrija għall-istampa dwar l-attività.

### 6.0 Xiri ta' Laptop





## SAN LAWRENZ

6.1 L-Aġent Segretarju Eżekuttiv qalet li hemm bżonn jinxtara laptop ġdid għas-Segretarju l-ġdid. Il-Kunsill qabel li jinxtara l-laptop.

### 7.0 Refurbishing tal-uffiċċju tal-Kunsill

7.1 Is-Sindku wera l-konċern tiegħu rigward l-istat li jinsab fih il-Kunsill. Huwa qal li minn meta twaqqaf il-Kunsill ftit li xejn saru xogħolijiet ta' modernazzjoni tal-uffiċċju bil-konsegwenza li l-image li qed nagħtu ma hix dik li nixtiequ. Fid-dawl ta' Segretarju ġdida ssuġġerixxa li għandna niehdu l-okkażjoni biex isiru xi xogħolijiet li ma jkunux spejjeż kbar u jkollna riorganizzazzjoni tal-uffiċċju li jaqdu l-bżonnijiet tal-lum, biex ikun hemm iktar effiċċjenza għal-amministrazzjoni u iktar kumdità għall-pubbliku. Il-Kunsill qabel li hemm bżonn sistema ġdida tat-telefons, dwal, jinżebagħ u jitkaħħal fejn hemm bżonn, li jingħalaq il-bieb u l-arkata bil-ħġieġ u anke jitwaħħal air conditioner ieħor. Ġie ssuġġerit li ikun tajjeb ukoll li inbiddlu l-għamara biex tkun kollha taqbel u tkun aktar komda għall-ispazju l-ġdid. Is-Sindku semma li huwa importanti li jekk ikun hemm qbil li tinbidel l-għamara tkun waħda li nkunu nistgħu nużawha fil-post il-ġdid li l-Kunsill beħsiebu jibni. Il-Kunsilliera Carmela Grima qalet li l-għamara għadha tajba kif inhi u m'hemmx bżonn li nibdluha. Il-Kunsilliera l-oħra sostnew li aħjar tara s-Segretarja l-ġdida kif l-aħjar li titqassam l-għamara għall-esiġenzi l-ġodda Kien hemm qbil li jsir hekk. Il-Kunsill qabel ukoll li ir-refurbishment isir f'żewġ fażijiet, fejn fl-ewwel fażi jintbagħtu għall-kwotazzjonijiet tal-għamara u jinxtraw l-affarijiet kollha l-oħra tal-bżonn immedjat. Għat-tieni fażi, is-Segretarju għandha tlesti l-proposta kif se ssir l-għamara, u fil-laqgħa li jmiss ikun hemm deċiżjoni dwarha.

### 8.0 Bidu tal-proġett tal-Playing field

8.1 Il-Kunsill qabel li r-railing issir bħas-sample fejn dan jiġi galvanizzat u biż-żebgħa lest u jkun bil-garanzija, kif titlob l-offerta. .


### 9.0 Harga għall-anzjani

9.1 Is-Sindku ippropona li wasal iż-żmien li norganizzaw ħarga oħra għall-anzjani. Il-Kunsill qabel li issir l-Erbgħa 28 ta' Settembru u neħduhom f'restaurant Marsalforn. Il-Kunsill inkariga lis-Segretarja u l-istaff biex tiegħu ħsieb l-organizzazzjoni ta' din il-ħarga.

### 10.0 Approvazzjoni tal-pagamenti

10.1 Ġiet ipprezentata l-lista tal-pagamenti għall-approvazzjoni. L-Aġent Segretarju Eżekuttiv infurmat lill-Kunsill li fuq direzzjoni tal-accountant se jkun hemm kontijiet li ilhom anke minn 2014. Billi, sirna nafu li hemm bilanċ pożittiv, wara eżerċizzju li sar mill-accountant, huwa importanti li dawn jibdwu jinqatgħu kontijiet antiki. Il-Kunsill qabel li għandu japprova l-pagamenti kollha u joħroġ il-pagament tagħhom.

### 11.0 Materja oħra



#### SAN LAWRENZ

11.1 L-Aġent Segretarju Eżekuttiv qalet li hemm bżonn li jerga' jiġi attivati in-numru ċellulari tal-Kunsill għall-użu tas-Segretarju Eżekuttiv il-ġdid. Il-Kunsill qabel li għandu jerga' jiġi attivati il-kuntratt.

11.2 Is-Sindku informa lil-Kunsill li wara l-kampanja u l-laqgħa li saret mal-Ministru Herrera biex il-Kunsill ikun membru fuq il-Kumitat tad-Dwejra, issa uffiċċjalment qed inkunu nkluzi. Hu qal li b'din l-opportunità il-Kunsill reġa' sab postu kif għustament għandu jkun bħala l-Kunsill responsabbli mid-Dwejra.

11.3 Is-Sindku informa bil-korrispondenza li għaddiet bejn il-Kunsill u xi residenti fi Triq it-Torri dwar hooks li magħhom jiddendlu boroż tal-iskart. Il-Kunsill reġa' ddiskuta l-materja u qabel li immeddjamet għandhom jitneħħew u minflok titwaħħal tabella biex ma jintremiex żibel.

11.4 Il-Kunsillier Joseph Cauchi ippropona li jsiru bins tal-ħadid għall-ġamar fid-Dwejra. Il-Kunsill qabel li jsiru u għadna niktbu lil Esther Bajada tal-Ministeru għall-Għawdex. Il-Kunsilliera Carmen Grima semmiet li kien hemm general waste bin f'zona partikolari fid-Dwejra li tneħħa, sar qbil li għandna nitolbu lil public cleansing department biex jerga' jitpogġa.

11.5 Il-Kunsillier Joseph Cauchi issuggerixxa biex qabel tibda' l-iskola għandna nagħtu pencil case personalizzata bl-arma ta' San Lawrenz lit-tfal. Il-Kunsill qabel li tingħata lit-tfal tal-primarja u s-Segretarja għandha tibgħat għall-istimi.

11.6 Il-Kunsillier Franco Buhagiar qal li hu kellu laqgħa mas-Sur Mario Fava li huwa delegat tal-Partit Laburista. F'din il-laqgħa is-sur Buhagiar qal li wara li ddiskuta dawn il-materji mas-Sindku, huwa iddiskuta mas-Sur Fava kemm l-idea li issir devoluzzjoni tal-art fejn huwa propost li jinbena ċ-Ċentru Ċiviku l-ġdid u l-idea ġa eżistenti tal-Kunsill tal-housing estate fi Triq it-Torri kantuniera ma Triq il-Ġebba tal-Ġeneral. Is-Sur Mario Fava analizza l-pjanta ta' Ċentru Ċiviku u qallu se jagħmel li jista' rigward id-devoluzzjoni tal-art għaċ-Ċentru Ċiviku, pero huwa diffiċli li jiġi iffinanzjat mill-Gvern. Is-Sur Buhagiar semma l-proposta tal-Kunsill tagħna (wara l-laqgħa li kellu mas-Sindku) li forsi jkun hemm lok li naqdu l-Primary Health care tan-naħa tal-punent t'Għawdex kollu f'post wiehed, u dan isir parti minn dan iċ-Ċentru Ċiviku tagħna.

Rigward l-idea tal-housing wara li ra l-pjanti tal-Kunsill, is-Sur Fava qal li l-idea kienet waħda intelligenti ħafna. Is-Sur Fava qal li se jkellem lil Prim Ministru u jekk dan japprova l-proġett, se ikun pass posittiv il-quddiem. Is-Sindku semma bil-proposta inizjali li dan jista' jkun proġett ta' public private partnership u hekk il-postijiet ikunu issusidjati għall-dawk l-anqas li jistgħu.


Is-Sindku irringrazzja lis-Sur Buhagiar tal-impenn tiegħu biex wasall lill-Gvern dawn il-proġetti importanti li l-Kunsill ilu jaħdem fuqhom.

11.7 Il-Kunsillier Anthony Formosa talab biex jinqata l-ħaxix ta' pasaġġ fi Triq il-Wileġ. Il-Kunsill qabel ma din il-proposta.

11.8 Il-Kunsillier Carmela Grima talbet biex jinqata l-ħaxix tal-pasaġġ ta' taħt tad-Debba fit-Triq tad-Dwejra. Il-Kunsill qabel ma din il-proposta.

11.9 L-Aġent Segretarju Eżekuttiv qalet li skont iċ-Ċirkulari 16/2016 il-Kunsilli huma fid-dmir li jahtar Deputat Segretarju Eżekuttiv. Wara diskussjoni l-Kunsill qabel li n-nomina għandha tintbghat lis-Sur Ivan Attard.





#### SAN LAWRENZ

11.10 L-Aġent Segretarju Eżekuttiv irreferiet għall-fatt li hemm il-htieġa li l-Council Attendant Sharon Mizzi tibda tidhol is-Sibtjiet. Hi qalet li kellha laqgħha magħha u aċċettat li tibda tidhol meta jkun hemm bżonn. Il-Kunsill qabel ma din il-proposta.

11.11 L-Aġent Segretarju Eżekuttiv irreferiet għall-fatt li l-Prinċipal tal-Kunsill is-Sinjura Carmen Micallef tinsab imsiefra għall-tul ta'żmien b'konsegwenza li qed ikun hemm piż ta'xogħol fuq is-Segretarju. Hi issugġeriet li l-istudenta li kellna fis-sajf is-Sinjurina Kimberley Gauci tibqa bħala għajnuna fil-Kunsill sakemm tiġi lura s-sinjura Micallef. Il-Kunsill qabel ma dan.

11.12 Il-Kunsillier Franco Buhagiar informa li kellu laqgħa mas-Sur Piscopo tal-MTA. Huma tkellmu dwar il-possibilita' ta live streaming camera fuq it-Tieqa tad-Dwejra. Is-Sur Buhagiar informah li l-Kunsill diġa' kien ħadem fuq proposta simili u qallu li skont l-istimi li irċivejna l-Kunsill ma jiflaħx għall-ispiza. Is-Sur Piscopo ppropona li bħala MTA jistgħu joffru l-webcam u kull ma jifdal huwa d-dawl u internet connection li tkun responsabbiltà tal-Kunsill. Is-Sur Buhagiar qallu li kull ma hemm fid-Dwejra huwa generator. Is-Sur Buhagiar kompli jgħid li forsi l-Kappillan jista' jgħin lil Kunsill billi nagħmlu connection mal-Kappella tad-Dwejra. Is-Sindku fakkar li l-ispiza ta' connection u tad-dawl hija waħda kurrenti allura ġibed l-attenzjoni jekk il-finanzi tal-Kunsill jifilħux għall spiża oħra kurrenti, dik tad-dawl u tal-internet. Is-Sindku saħaq l-unika possibilita' huma l-pannelli fotovoltaiċi, dwar il-connection tal-internet wieħed irid jara kemm hija l-ispiza.


11.13 L-Aġent Segretarju Eżekuttiv ressaq il-Financial Statements kif approvati mill-awdituri tal-Kunsill wara l-finalizzazzjoni tal-awditjar tagħhom. Il-Kunsill approva l-Financial Statements finali għas-sena finanzjarja 2016.

Għeluq u data għal-laqqgħa oħra

Il-laqqgħa intemmet fl-5:30pm u giet aġġornata għal nhar il-Ġimgħa 7 ta' Ottubru fl-4:30pm.



Noel Formosa  
Sindku



Lucienne Haber  
Aġent Segretarju Eżekuttiv